

శివబాబా యొక్క అవతరణ జయంతి మరియు అవతరిత పిల్లల

జయంతి యొక్క శుభాకాంక్షలు...16-2-85

భోళానాథుడు, అమరనాథుడు అయిన శివబాబా తన భాగ్యవంతమైన పిల్లలతో మాట్లాడుతున్నారు :-

ఈరోజు భోళానాథుడు (అమాయకుడు) భోళా బండారి అయిన బాబా తన అతి స్నేహి, సదా సహాయోగి, సహజయోగి, సర్వఖజానాలకు యజమాని అయిన పిల్లలను కలుసుకునేటందుకు వచ్చారు. ఇప్పుడు కూడా యజమానులు మరియు భవిష్యత్తులో కూడా యజమానులు. ఇప్పుడు విశ్వ రచయిత బాబా పిల్లల నుండి యజమానులుగా అవుతున్నారు మరియు భవిష్యత్తులో విశ్వానికి యజమానులుగా అవుతారు. బాప్ దాదా ఇలా తన యజమాని పిల్లలను చూసి సంతోషిస్తున్నారు. ఇలా పిల్లల నుండి యజమానిగా అయ్యే అలౌకిక నషా, అలౌకిక సంతోషం ఉండాలి. ఇలా సదా అదృష్టవతమైన మరియు సదా సంపన్న శ్రేష్టాత్ములు కదా? ఈ రోజు పిల్లలందరు బాబా అవతరణ యొక్క జయంతి (పుట్టినరోజు) జరుపుకోవటానికి ఉత్సాహ, ఉల్లాసాలలో సంతోషంతో ఉన్నారు. బాబా జయంతియే పిల్లల జయంతి అని బాప్ దాదా చెప్తున్నారు. ఇది అద్భుతమైన జయంతి. ఇలా తండ్రి మరియు పిల్లల జయంతి ఒక్కరోజే ఎక్కడ ఉండదు. ఉంటుందా? ఒకే రోజు తండ్రి మరియు పిల్లలు జన్మించారు అని ఎక్కడైనా విన్నారా? ఇదే అలౌకిక జయంతి. ఏ ఘడియలో బ్రహ్మబాబాలో శివబాబా అవతరించారో ఆ రోజు ఆ ఘడియలోనే బ్రహ్మబాబా కూడా అలౌకిక జన్మ తీసుకున్నారు అంటే ఇద్దరు కలిసే జన్మించారు కదా! మరియు బ్రహ్మబాబాతో పాటు అనన్య పిల్లల జన్మ కూడా జరిగింది. దివ్య జన్మ యొక్క తిథి, వేళ, రేఖ బ్రహ్మబాబాది మరియు శివబాబా అవతరణ సమయం ఒక్కటే అయిన కారణంగా శివబాబా మరియు బ్రహ్మబాబా అంటే పరమాత్మ మరియు మహాన్ ఆత్మ అయినప్పటికీ బ్రహ్మబాబాని శివబాబా తన సమానంగా చేశారు. సమానత వలనే కంబైండేరూపంగా అయ్యారు. బాప్ దాదాల్ద్దరు కలిసే మాట్లాడుతారు. వేర్వేరుగా కాదు. అలాగే అనన్య బ్రాహ్మణాత్ములు కూడా బాప్ దాదాతో పాటు వెనువెంట బ్రహ్మకుమారీ, బ్రహ్మకుమారుల రూపంలో అవతరించారు. కనుక బ్రహ్మ మరియు కుమారులు, కుమారీలు అంటే ఇది కూడా బాబా మరియు పిల్లల కంబైండే స్మృతి యొక్క పేరు. బాప్ దాదా పిల్లలందరి బ్రాహ్మణజీవితం యొక్క అవతరణ జయంతి జరవటానికి వచ్చారు. మీరందరు కూడా అవతరిత ఆత్ములు కదా! అవతారం అంటే నేను దివ్య జన్మ కలిగిన బ్రాహ్మణాత్మును అనే శ్రేష్టస్మృతిలో ఉండటం అంటే క్రొత్తజన్మ అయ్యింది కదా! ఉన్నత స్మృతితో ఈ సాకార శరీరంలో అవతరించారు. విశ్వకళ్యాణకార్యానికి నిమిత్తం అయ్యారు. కనుక అవతరణ అయ్యింది కదా! ఎలా అయితే బాబా అవతరించారో అలాగే మీరందరు విశ్వపరివర్తన కోసం అవతరించారు. పరివర్తన అవ్వటమే అవతరించటం. ఇది అవతరిత ఆత్మల సభ. బాబాతో పాటు బ్రాహ్మణపిల్లలైన మీ యొక్క అలౌకిక పుట్టినరోజు. బాబా పిల్లల పుట్టినరోజు జరుపుతారు మరియు పిల్లలు బాబా పుట్టినరోజు జరుపుతారు అందరు కలిసి ఒకరి పుట్టినరోజు ఒకరు జరుపుకుంటున్నారు. భక్తులు కేవలం స్మృతిచిహ్నంగా జరుపుకుంటారు కానీ మీరు బాబా సన్నుఖంగా మరియు బాబాతో కలిసి జరుపుకుంటున్నారు. ఇటువంటి శ్రేష్ట భాగ్యం కల్గుకల్పం యొక్క భాగ్యరేఖను అవినాశీగా

గీసేసింది. మాకు భగవంతుడితో కలిసి ఉండే భాగ్యం ఉంది అని సదా స్మృతి ఉంచుకోండి. డైరెక్ట్ భాగ్యవిధాతతో భాగ్యం పొందే పాత్ర లభించింది. ఇలా డబుల్ హీరో అంటే హీరో పాత్రధారులు మరియు వజ్రతుల్యజీవితం కలిగినవారు. అంటే డబుల్ హీరో అయిపోయారు కదా! విశ్వంలో అందరి దృష్టి హీరో పాత్రధారులైన మీపైనే ఉంది. భాగ్యవాన్ ఆత్మలైన మిమ్మల్ని అంతిమజన్మలో కూడా అంటే కల్పం యొక్క అంతిమసమయంలో కూడా ఎంతో స్మృతి చేస్తున్నారు మరియు స్మృతిచిహ్నా రూపంలో కూడా తయారుచేసారు. బాబా యొక్క మరియు బ్రాహ్మణుల మాట స్మృతిచిహ్నా రూపంలో శాస్త్రంగా తయారైపోయింది. ఇప్పుడు కూడా అందరు రెండు మాటలు అయినా వినటానికి దాహంతో ఉంటున్నారు. రెండు మాటలు వింటే చాలు సుఖ,శాంతులను అనుభవం చేసుకుంటున్నారు.

భాగ్యవంతులైన మీ యొక్క శ్రేష్టకర్మ చరిత్రరూపంలో ఇప్పటి వరకు మహిమ చేయబడుతుంది. భాగ్యవంతులైన మీ శ్రేష్టభావన, శ్రేష్ట కామన, శ్రేష్ట సంకల్పం ఆశీర్వాదాల రూపంలో మహిమ చేయబడుతుంది. ఏ దేవత దగ్గరకైనా ఆశీర్వాదాలు అడగటానికే వెళ్తారు. శ్రేష్ట భాగ్యవాన్ ఆత్మలైన మీ యొక్క శ్రేష్ట స్మృతి స్మరణ రూపంలో ఇప్పుడు కూడా స్మృతిచిహ్నంగా నడుస్తుంది. స్మరణకి ఎంత మహిమ చేస్తారు? పేరుని స్మరిస్తారు లేదా మాల రూపంలో స్మరిస్తారు. స్మృతికి స్మృతిచిహ్నం స్మరణరూపంలో నడుస్తుంది. ఇంత భాగ్యవంతులుగా ఎలా అయ్యారు? ఎందుకంటే భాగ్యవిధాతతో కలిసి ఉన్నారు కనుక భాగ్యవంతులుగా అయ్యారు. కనుక ఎంత భాగ్యవంతులైన దివ్య జన్మయో అర్థమైందా? స్వయంగా భగవంతుడు భాగ్యవాన్ పిల్లలకు దివ్యజన్మ యొక్క శుభాకాంక్షలు ఇస్తున్నారు. సదా శుభాకాంక్షలే శుభాకాంక్షలు. ఇవి కేవలం ఒక రోజు యొక్క శుభాకాంక్షలు కాదు. ఈ భాగ్యవాన్ జన్మ ప్రతి సెకను, ప్రతి సమయం శుభాకాంక్షలతో నిండి ఉంటుంది. మీ శ్రేష్ట జన్మను తెలుసుకుంటున్నారు కదా? ప్రతి శ్వాసలో సంతోషం యొక్క పాట పాడుతున్నారు. శ్వాస నడవకపోయినా కానీ సంతోషం యొక్క పాట అయితే నడుస్తుంది కదా! పాట వినిపిస్తుందా! ఈ స్వతహా సిద్ధమైన పాట ఎంతో శ్రేష్టమైనది. ఈ దివ్య జన్మ యొక్క ఈ సంతోషకరమైన పాట అంటే శ్వాసయే దివ్య జన్మ యొక్క శ్రేష్ట బహుమతి. బ్రాహ్మణజన్మ లభించగానే ఈ సంతోషం యొక్క పాట బహుమతిగా లభించింది కదా? పాటలో కూడా వ్రేళ్ళు పైకి, క్రిందకి కదుపుతూ ఉంటారు కదా? శ్వాస కూడా పైకి, క్రిందకి అవుతూ ఉంటుంది. శ్వాస పీల్చుకోవటం అంటే పాట పాడటం. శ్వాస బంద్ అవ్వటం అంటే పాట కూడా బంద్ అవ్వటం. అందరికి సంతోషం యొక్క పాట మంచిగా పాడటం వస్తుందా? డబుల్ విదేశీయులు ఏమని భావిస్తున్నారు? భోళా బండారి బాబా నుండి అన్ని ఖజానాలు తీసుకుని స్వయం యొక్క ఖజానాను నిండుగా చేసుకున్నారు కదా? దీని ద్వారా 21 జన్మలకు నిండుగా ఉంటుంది. నింపుకునే శ్రమ చేయాల్సిన అవసరం ఉండదు. విశ్రాంతిగా ప్రాప్తి లభిస్తుంది. ఇప్పటి పురుషార్థం 21 జన్మల ప్రాప్తిని ఇస్తుంది. 21 జన్మలు సదా సంపన్న స్వరూపంలో ఉంటారు కనుక ఏమి పురుషార్థం చేసారు? శ్రమ అనిపిస్తుందా? పురుషార్థి అంటే స్వయాన్ని ఈ రథంలో విరాజమానమై ఉన్న పురుషునిగా అంటే ఆత్మగా భావించండి దీనినే పురుషార్థం అంటారు. ఈ పురుషార్థం చేసారు కదా! ఈ పురుషార్థానికి ఫలస్వరూపంగా 21 జన్మలు సంతోషంలో మరియు ఆనందంలో ఉంటారు. ఇప్పుడు సంగమయుగం కూడా ఆనందాల యుగం. అయోమయయ్యే యుగం కాదు, ఆనందాల

యుగం. ఏ విషయంలోనైనా అయోమయం అవుతున్నారు అంటే సంగమయుగం నుండి పాదం కొద్దిగా కలియుగం వైపు వెళ్ళినట్లే. సంకల్పం మరియు బుద్ధిరూపి పాదం సంగమయుగంలో ఉంటే సదా ఆనందంలో ఉంటారు. సంగమయుగం అంటే ఇద్దరి కలయిక జరుపుకునే యుగం. బాబా మరియు పిల్లల కలయిక జరుపుకునే యుగం సంగమయుగం. ఎక్కడ కలయిక ఉంటుందో అక్కడ ఆనందం ఉంటుంది. కనుక ఇది ఆనందం జరుపుకునే జన్మ కదా? అయోమయం అయ్యే గుర్తులే ఉండవు. ఈ ఆనందాల సమయంలో ఎక్కువగా ఆత్మిక ఆనందంలో ఉండండి. డబుల్ విదేశీయులు డబుల్ ఆనందంలో ఉండేవారు కదా? ఇలా ఆనందాల జన్మ యొక్క శుభాకాంక్షలు. అయోమయం అవ్వటానికి విశ్వంలో అనేకాత్మలు ఉన్నారు. మీరు అవ్వకండి. వారు మొదటి నుండే చాలా మంది ఉన్నారు కానీ ఆనందం పొందే మీరు కొద్దిమందే ఉన్నారు. మీ ఈ శ్రేష్ట జయంతిని అర్థం చేసుకున్నారా? ఈరోజుల్లో జ్యోతిష్యులు రోజు, తిథి మరియు వేళ ఆధారంగా భాగ్యం గురించి చెప్తారు. మీ అందరి వేళ ఏమిటి? తిథి ఏమిటి? బాబాతో పాటూ బ్రాహ్మణుల జన్మ కూడా జరిగింది కదా! కనుక భగవంతుని తిథియే మీ తిథి. భగవంతుని అవతరణ అంటే భగవంతుని దివ్య జన్మ వేళయే మీ అందరి వేళ అయ్యింది. ఎంత ఉన్నత వేళ! ఎంత ఉన్నతరేఖ! దీనినే దశ అని అంటారు. మనస్సులో బాబాతో పాటూ మేము జన్మించాము అనే ఉత్సాహ, ఉల్లాసాలు ఉండాలి. బ్రహ్మ కూడా బ్రాహ్మణులు లేకుండా ఏమీ చేయలేరు. శివబాబా కూడా బ్రహ్మ లేకుండా ఏమీ చేయలేరు. కనుక వెనువెంటే ఉన్నారు కదా? కనుక జన్మతిథి, జన్మ వేళ యొక్క మహత్వాన్ని స్మృతి ఉంచుకోండి. ఏ తిథిలో భగవంతుడు భూమిపైకి వచ్చారో ఆ తిథిలోనే మన ఆత్మ కూడా అవతరించింది. బ్రహ్మ - బ్రాహ్మణులు ఇలా పేరు, రాశి కూడా చూడండి, బ్రహ్మకుమారులు మరియు బ్రహ్మకుమారీలు ఇలా మీ పేరు మరియు రాశికూడా శ్రేష్టమైనది కదా! ఇలా శ్రేష్టజన్మ యొక్క జీవితం కలిగిన పిల్లలను చూసి బావ్ దాదా సంతోషిస్తున్నారు. బాబా ఓహో! పిల్లలు అంటున్నారు. ఓహో! బాబా అని పిల్లలు అంటున్నారు. ఇటువంటి పిల్లలు ఏ తండ్రికి లభించరు. ఈ స్మృతి దినోత్సవం యొక్క విశేష బహుమతిగా బావ్ దాదా స్నేహి పిల్లలందరికీ రెండు స్వర్ణము మాటలు చెప్తున్నారు. 1. సదా స్వయాన్ని బాబాకి కంటి రత్నాలుగా భావించండి. కంటిరత్నాలు అంటే సదా నయనాలలో ఇమిడి ఉండేవారు. నయనాలలో బిందువే ఇమిడి ఉంటుంది. నయనాలలో బిందువే అద్భుతం. కంటి రత్నాలు అంటే నయనాలలో బిందు బాబాని ఇముడ్చుకున్నారు. స్నేహంలో ఇమిడి ఉండేవారు కనుక ఒకటి - నేను బాబా యొక్క కంటి రత్నాన్ని ఈ స్వర్ణము మాట స్మృతి ఉంచుకోవాలి. రెండు - సదా బాబా “తోడు మరియు చేయి” నా పై ఉంది. తోడు మరియు చేయి. సదా ఆశీర్వాదాల చేయి, సహయోగం యొక్క తోడు. వెంట ఉండటం అంటే చేయి పెట్టటమని కాదు. సదా మనపై చేయి ఉండనే ఉంది. కనుక రెండవ స్వర్ణము మాట - సదా తోడు మరియు సదా చేయి. ఇది ఈరోజు దివ్య జన్మ యొక్క బహుమతి. మంచిది.

నలువైపుల ఉన్న శ్రేష్ట భాగ్యవంతులైన పిల్లలకు, సదా ప్రతి శ్వాసలో సంతోషం యొక్క పాటను అనుభవం చేసుకునే పిల్లలకు, డబుల్ హీరో పిల్లలకు, సదా భగవంతుడు మరియు భాగ్యం యొక్క స్మృతి స్వరూపంలో ఉండే పిల్లలకు, సదా సర్వ ఖజానాలతో నిండుగా ఉండే పిల్లలకు, భోజనాధుడు, అమరనాధుడు, వరదాత అయిన బాబా యొక్క చాలా-చాలా దివ్య జన్మ యొక్క శుభాకాంక్షలతో పాటు ప్రിയస్మృతులు మరియు సమస్తే.